



Pożizzjoni Vakanti: Rispons Espert għat-Tifqigħa Unità: Appoġġ għas-Sorveljanza u r-Rispons Referenza: ECDC/TA/AD/2017/SRS-EOR

Qed jintlaqgħu applikazzjonijiet għall-kariga ta' Agent Temporanju msemija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

Deskrizzjoni tal-impjieg

Id-Detentur tal-impjieg ser jirrapporta lill-Mexxej tal-Grupp għat-Thejjija tal-UE u ser jaħdem bħala parti mill-programm ta' Mard u Żoonożi li ġejjin mill-Ikel u li jinġarru mill-Ilma (FWD).

Hu/Hi ser ikun/tkun responsabbli b'mod partikolari għall-oqsma ta' ħidma li ġejjin:

- Jappoġġja/Tappoġġja l-attivitajiet ta' sorveljanza bbażati fuq l-avvenimenti permezz tal-koordinazzjoni u l-moderazzjoni tal-pjattaforma EPIS-FWD u jiżgura/tiżgura l-iżvilupp ulterjuri ta' dawn l-attivitajiet b'kollaborazzjoni mal-kollegi tal-ECDC, l-Istati Membri u organizzazzjonijiet rilevanti;
- Jappoġġja/Tappoġġja l-attivitajiet taċ-Ċentru rigward ir-rispons għal theddid ta' mard li ġej mill-ikel u li jinġarr mill-ilma fl-Unjoni Ewropea (UE) u f'pajjiżi fiż-Żona Ekonomika Ewropea (ŻEE);
- Jikkontribwixxi/Tikkontribwixxi għall-iżvilupp ulterjuri ta' għodod epidemjoloġiċi u mikrobijoloġiċi (bażijiet ta' data, sistemi ta' skambju ta' informazzjoni, netwerks speċifiċi eċċ.) għal rispons għal tifqigħa ta' marda li ġejja mill-ikel u li tinġarr mill-ilma;
- Jappoġġja/Tappoġġja attivitajiet ta' sorveljanza ta' tipaġġ molekulari għal mard li ġej mill-ikel u li jinġarr mill-ilma u jiżgura/tiżgura r-rabta mal-attivitajiet ta' rispons għat-tifqigħa fi ħdan l-EPIS-FWD;
- Jiżgura/Tiżgura produzzjoni puntwali ta' valutazzjonijiet ta' riskju/ta' tifqigħ rapidi ta' kwalità għolja u bbażati fuq l-evidenza u outputs relatati oħrajn tal-grupp bħala twegiba għal theddid ta' mard li jittieħed potenzjali;
- Jipprovdi/Tipprovdi taħriġ għal utenti ġodda fl-EPIS-FWD;
- Jikkontribwixxi/Tikkontribwixxi għall-outputs u l-attivitajiet ewlenin tal-Unità u taċ-Ċentru, inkluż ir-rapport tad-Direttur ta' kull sena, ir-Rapport Epidemjoloġiku Annwali, eċċ.;
- Jikkontribwixxi għal attivitajiet oħrajn tal-ECDC, kif meħtieġ, fil-qasam tal-għarfien espert tiegħu/tagħha;
- Jikkontribwixxi/Tikkontribwixxi għas-sistema tax-xogħol 24/7, għax-xogħol tal-FWD, u għar-roster ta' xogħol ta' rispons tal-ECDC.

Kwalifiki u esperjenzi meħtieġa

A. Rekwiżiti formali

Sabiex tkun kandidat eliġibbli trid tissodisfa sett ta' rekwiżiti formali. Dawn ir-rekwiżiti huma:

- Livell ta' edukazzjoni li jikkorrispondi għal studji universitarji mitmuma ta' mill-inqas tliet snin, attestati b'diploma¹;
- Għarfien profond ta' waħda mil-lingwi tal-Komunitajiet u għarfien sodisfaċenti ta' lingwa oħra tal-Komunitajiet sal-limitu meħtieġ għat-twettiq tad-dmirijiet tiegħu/tagħha²;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li jkun/tkun intitolat/a għad-drittijiet kollha tiegħu jew tagħha bħala ċittadin/a³;
- Il-kandidat għandu jkun issodisfa l-obbligi kollha imposti mil-liġijiet applikabbli dwar is-servizz militari;
- Għandu jissodisfa r-rekwiżiti tal-karattru għad-dmirijiet involuti; u
- Ikun fiżikament kapaċi li jwettaq id-dmirijiet relatati ma' din il-kariga;

B. Kriterji tal-għażla

Biex kandidat jikkwalifika għal din il-kariga identifikajna *kriterji essenzjali* fir-rigward tal-*esperjenza professjonali* u l-*karatteristiċi personali/ħiliet interpersonali*. Dawn huma:

Esperjenza/għarfien professjonali:

- Mill-inqas 5 snin ta' esperjenza professjonali (wara l-għoti tad-diploma) li mill-inqas 3 snin minnhom iridu jkunu f'impjiegi rilevanti għad-deskrizzjoni tal-impjieg;
- Lawrja universitarja f'qasam rilevanti, bħal dak tal-mediċina, tax-xjenzi tal-mediċina, veterinarju, farmaċewtiku, tal-mikrobijoloġija, ta' mard infettiv jew tas-saħħa pubblika;
- Kompetenza teknika u prattika fid-detezzjoni u l-investigazzjoni ta' tifqighat mill-ikel u li jinġarru mill-ilma;
- Għarfien sod ta' għodod, b'mod partikolari għodod epidemjoloġiċi analitiċi għal investigazzjoni dwar it-tifqigh;
- Għarfien dwar bażijiet tad-data u għodod tal-informatika u l-ħila li jaħdem bihom biex jimmaniġġja u jaqsam informazzjoni epidemjoloġika;
- Esperjenza fil-ġestjoni tal-proġetti;
- Ħiliet ippruvati fil-komunikazzjoni ta' informazzjoni xjentifika lill-awtoritajiet, lix-xjenzjati kif ukoll lill-pubbliku ġenerali;

¹ Ser jiġu kkunsidrati biss iċ-ċertifikati u d-diplomi li jkunu ngħataw fl-Istati Membri tal-UE jew li huma s-suġġett ta' ċertifikati ta' ekwivalenza mahruġin mill-awtoritajiet fl-Istati Membri msemmija

² Barra minn hekk, sabiex ikunu eliġibbli għal promozzjoni permezz ta' eżerċizzju ta' promozzjoni annwali, il-membri tal-persunal għandu jkollhom għarfien operattiv ta' tielet lingwa tal-UE, kif deskritt fir-Regolamenti tal-Persunal u r-Regoli ta' Implimentazzjoni applikabbli.

³ Qabel il-ħatra, il-kandidat magħżul sejjer jintalab jipprovdni ċertifikat mill-fajl tal-pulizija biex juri li ma għandux kondotta kriminali.

- Għarfien eċċellenti tal-Ingliš, kemm miktub kif ukoll mitkellem.

Karatteristiċi personali/ħiliet interpersonali:

- Immotivat għall-kwalità u orjentat lejn is-servizz;
- Il-kapaċità li jaħdem b'mod kollaborattiv u jibni relazzjonijiet tax-xogħol multidixxiplinarji b'saħħithom;
- Orjentat lejn ir-riżultati;
- Ħiliet analitiċi eċċellenti;

Identifikajna wkoll esperjenzi u ħiliet li huma ta' vantaġġ għal din il-kariga. Dawn huma:

- Taħriġ post-gradwatorju f'dixxiplina tas-saħħa pubblika;
- Għarfien tajjeb tal-politiki u l-attivitajiet tal-UE rilevanti għall-kompiti elenkati hawn fuq;
- Esperjenza fl-appoġġjar ta' attivitajiet ta' sorveljanza ta' tipaġġ molekulari.

Skont l-għadd ta' applikazzjonijiet li jaslu, il-kumitat tal-għażla jista' japplika rekwiżiti aktar stretti fil-kriterji tal-għażla msemmija qabel.

Ħatra u kundizzjonijiet tal-impjieg

Id-detentur tal-impjieg ser jinħatar abbażi ta' lista qasira proposta mill-Kumitat tal-Għażla lid-Direttur. Dan l-avviż ta' pożizzjoni vakanti huwa l-bażi għall-istabbiliment tal-proposta tal-Kumitat tal-Għażla. Il-kandidati jistgħu jintalbu jagħmlu testijiet bil-miktub. Il-kandidati għandhom jinnutaw li l-proposta tista' ssir pubblika u li inklużjoni fil-lista qasira ma tiggarantixxix ir-reklutaġġ. Il-lista qasira ta' kandidati ser tiġi stabbilita wara proċess ta' għażla miftuħa.

Il-kandidat li jintgħażel ser jiġi reklutat bħala Aġent Temporanju, skont l-Artikolu 2f) tal-Kundizzjonijiet tal-Impjieg ta' Aġenti Oħra tal-Komunitajiet Ewropej, għal perjodu ta' ħames snin li jista' jiġġedded. Il-ħatra se tkun fil-grad **AD 5**.

L-applikanti għandhom jinnutaw ir-rekwiżit fir-regolamenti tal-persunal tal-UE għall-persunal il-ġdid kollu li għandu jtemm il-perjodu ta' prova b'suċċess.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Aġenti Oħra tal-Komunitajiet Ewropej, li huma disponibbli fil-link li ġej:

http://ecdc.europa.eu/en/aboutus/jobs/Documents/Staff_Regulations_2014.pdf

Il-post tal-impjieg ser ikun fi Stokkolma, fejn iċ-Ċentru għandu l-attivitajiet tiegħu.

Lista ta' riżerva

Tista' tinholoq lista ta' riżerva li tintuża għar-reklutaġġ, f'każ li jinqalgħu pożizzjonijiet vakanti simili. Din se tkun valida sal-31 ta' Diċembru tal-istess sena tad-data tal-iskadenza tal-applikazzjoni u tista' tiġi estiża.

Proċedura ta' applikazzjoni

Biex tapplika jekk jogħġbok ibgħat applikazzjoni mimlija lil Recruitment@ecdc.europa.eu fejn fis-suġġett tal-email għandek tindika b'mod ċar ir-referenza tal-pożizzjoni vakanti u kunjomok.

Biex l-applikazzjoni tiegħek tkun valida trid timla t-taqsimiet meħtieġa kollha tal-formola tal-applikazzjoni, li għandha tintbagħat fil-format Word jew PDF u preferibbilment bl-Ingliż⁴. Kwalunkwe applikazzjoni mhux kompluta se titqies bħala mhux valida.

Il-formola ta' applikazzjoni tal-ECDC tista' tinstab fuq is-sit web tagħna hawn:

<http://ecdc.europa.eu/en/aboutus/jobs/Pages/JobOpportunities.aspx>

Id-data tal-għeluq tal-preżentazzjoni tal-applikazzjonijiet u aktar informazzjoni rigward l-istatus ta' din il-proċedura tal-għażla, kif ukoll informazzjoni importanti rigward il-proċess tar-reklutaġġ, hija mniżżla fuq is-sit web tagħna u tista' tinstab bl-użu tal-link ta' hawn fuq.

Minħabba l-volum kbir ta' applikazzjonijiet mibgħuta, ser jiġu notifikati biss il-kandidati li jintgħażlu għall-intervisti.

⁴ Dan l-avviż ta' pożizzjoni vakanti ġie tradott fl-24 lingwa uffiċjali kollha tal-UE mill-original tiegħu bl-Ingliż. Peress li l-lingwa tal-operati ta' kuljum fl-Aġenzija hija ġeneralment l-Ingliż, l-ECDC jippreferi li jirċievi l-applikazzjoni bl-Ingliż.